



גאווערנער קעטי האקול

אויף תיכף ארויסצוגעבן: 6/16/2022

גאווערנער האקול אנאנסירט פארעפענטליכונג פון אדרעס-צו-אדרעס אינטערנעט מאפע פון די גאנצע סטעיט

טייל פון די גאווערנער'ס 2022 סטעיט און די סטעיט 1 ביליאן דאלארדיגע ConnectALL אונטערנעמונג — די גרעסטע אינוועסטירונג אין די היסטאריע אין ניו יארק'ס 21'סטע יאר הונדערט אינפראסטראקטור

ערשטמאליגע מאפע איז א קריטישע שטאפל אינעם אנווייזן סטעיט באמיאונגען צו אדרעסירן פלעצער וואו עס איז נישטא גענוג אינטערנעט סערוויס

גאווערנער קעטי האקול האט היינט אנאנסירט אז די ניו יארק סטעיט פובליק סערוויס קאמיסיע (Public Service Commission) האט פארעפענטליכט א [אינטעראקטיווע אינטערנעט מאפע](#), זייענדיג די ערשטע פון איר סארט, צו גיבן די מערסט דעטאלירטע אינפארמאציע איבער אינטערנעט אינפראסטראקטור אין ניו יארק אזוי ווי עס איז היינט. די מאפע, צוזאמען מיט [א באגלייטנדע באריכט](#), איז די רעזולטאט פון חודשים פון אפשאצונגען וואס זענען דורכגעפירט געווארן אויפן שטח דורך די קאמיסיע אין די סטעיט'ס מערסט פארווארפענע פלעצער, דעקנדיג מער פון 80,000 מייל. כדי צו זאמלען אויסגעהאלטענע ציפערן, האט די קאמיסיע געארבעט צוזאמען מיט 60 אינטערנעט סערוויס פראוויידערס און אויסגעפרעגט צענדליגע טויזנטע ניו יארקע קליענטן.

"שנעלע אינטערנעט איז היינט וויכטיגער פון סיי ווען צו קענען צוקומען צו די פשוט'סטע סערוויסעס און אינפארמאציע וואס מיר נוצן אין אונזערע טאג-טעגליכע לעבנס", **האט גאווערנער האקול געזאגט**. "מיט די מאפע אין האנט קענען מיר זעהן וואו צו שיקן סטעיט און פעדעראלע פינאנצירונג צו פארבינדן געגנטער וועלכע האבן נישט – אדער האבן נישט גענוג – אינטערנעט סערוויס. די אדרעס-צו-אדרעס כלי קען גענוצט ווערן צו אהערשטעלן א פיל קלארערע בילד פון אינטערנעט פארבינדונג באדערפענישן אין געגנטער וועלכע זענען שוין פאר צו לאנג נישט פארבינדן."

בעפאר די מאפע איז צוזאמגעשטעלט געווארן, האט ניו יארק – פונקט ווי אסאך אנדערע סטעיטס – זיך טיילווייז פארלאזט אויף פעדעראלע ציפערן וועלכע האבן פארלאנגט בלויז אז די אינטערנעט פראוויידערס זאלן צושטעלן סערוויס פאר איין אדרעס אין א צענזוס בלאק אז עס זאל הייסן אז די גאנצע געגנט איז פארבינדן. דורכן זאמלען ציפערן פאר יעדע אדרעס באזונדער, האט ניו יארק יעצט די מעגליכקייט צו האבן א בילד פון וועלכע פלעצער באקומען סערוויס, וועלכע באקומען נישט גענוג סערוויס און וועלכע באקומען בכלל נישט קיין סערוויס אויף א פרטיות'דיגן פארנעם, און דאס וועט העלפן מיטן צוטיילן סטעיט און פעדעראלע פינאנצירונג.

צו שטיצן לאקאלע באמיאונגען צו פארברייטערן ביליגע און פארלעסליכע אינטערנעט, וועט ConnectALL (פארבינד יעדן) – אן אונטערנעמונג אונטער די עמפייער סטעיט דעוועלאפמענט

(Empire State Development, ESD) – אויפשטעלן און אנפירן גרענט פראגראמען אויף די סטעיט און פעדעראלע שטאפל צו צושטעלן פינאנצירונג צו פלאנירן, ענדזשינירן און אויפבויען צוגענגליכע אינטערנעט אינפראסטראקטור. די ESD וועט אנפירן די באמיאונגען פאר פארבינדונג איבערן סטעיט און זי וועט ארבעטן מיט אנדערע סטעיט אגענטורן, לאקאלע רעגירונגען און א פארשידנארטיגע רייע פון פארמישטע פארטייען אין יעדע ווינקל פון ניו יארק. די באמיאונגען וועלן זיכער מאכן אז פינאנצירונג ווערט געשיקט דארט וואו עס פעהלט זיך דאס מערסטע אויס און אז יעדע קאמיוניטי האט די שטיצע און רעסאָרסן וואס עס דארף צו זיין פארבינדן.

ניו יארק סטעיט פובליק סערוויס קאמיסיע פארזיצער ראָורי מ. קריסטשען האט געזאגט, "גאווערנער האקול ווייסט אז שנעלע אינטערנעט האט א גרויסע כוח צו אויסגלייכן געלעגנהייטן פאר יעדן אין די היינטיגע וועלט, ווייל עס איז קריטיש וויכטיג צו קענען צוקומען צו די פשוט'סטע סערוויסעס און אינפארמאציע וואס מיר דארפן אין אונזערע טאג-טעגליכע לעבנס. מיט די דורכברעכנדע שטודיע, וועלן מיר ארבעטן צו זיכער מאכן אז יעדע טייל פון די סטעיט האט צוטריט צו שנעלע אינטערנעט."

עמפייער סטעיט דעוועלאפמענט פרעזידענט, CEO און קאמישאנער, האָופ נייט, האט געזאגט, "איינס פון די ערשטע שריט צו זיכער מאכן אז יעדער ניו יארקער האט צוטריט צו ביליגע און פארלעסליכע אינטערנעט איז צו אנווייזן פון גאס צו גאס וואו עס איז דא אינטערנעט. די מאפעס וועלן גיין א לאנגע וועג אינעם ערלויבן די ConnectALL אפיס צו ווירקזאמעהייט שיקן פינאנצירונג וואס וועט בענעפיטירן אלע ניו יארקער. און נאך וויכטיגער פון דעם — וועט עס דינען אלץ א וויכטיגע מיטל צו אדרעסירן דיגיטאלע גלייכקייט און קאנקורענץ כדי ניו יארק סטעיט זאל סוף סוף קענען פאררעכטן די דיגיטאלע אומ'יושר."

די אינטעראקטיווע מאפע ערלויבט באניצער צו זעהן וואו עס איז דא אינטערנעט איבערן סטעיט. באניצער קענען זוכן אן אדרעס צו זעהן וועלכע פראָוויידערס זענען אוועילעבעל, וועלכע טעכנאלאגיע די פראָוויידערס נוצן און וועלכע שנעלקייטן און פרייזן זיי אפפערן. באניצער קענען אויך זוכן אויף די שטאפל פון די קאונטי, לאקאלע רעגירונג און סקול דיסטריקט צו באקומען ציפערן איבער וויפיל פראצענט באקומען סערוויס, נישט גענוג סערוויס אדער בכלל נישט קיין סערוויס פון די באפעלקערונג אויף יעדע שטאפל.

די נייע מאפע וועט ערלויבן ניו יארקע איינוואוינער און געזעצגעבער צו אנאליזירן אויף א פונקטליכערן פארנעם וועלכע פלעצער באקומען סערוויס, נישט גענוג סערוויס אדער בכלל נישט קיין סערוויס. די קאמיסיע האט געפונען אז 97.4 פראצענט פון ניו יארק סטעיט אדרעסן באקומען סערוויס דורך שנעלע אינטערנעט סערוויס פראָוויידערס. די מאפע האט ארויסגעוויזן אז שנעלע אינטערנעט סערוויסעס זענען נאכאלץ נישט צוגענגליך פאר פילע ניו יארקער, הויפטזעכליך אין געגנטער ארויס פון שטאט, אין פלעצער ווי העמילטאן קאונטי און לואיס קאונטי וואו בלויז 70.2 פראצענט און 73 פראצענט באקומען סערוויס – אין די סדר. עס ווייזט אויך אז קאונטיס מיט די נידעריגסטע דורכשניטליכע איינקונפט זענען געפונען געווארן צו האבן די העכסטע דורכשניטליכע פרייזן פאר אינטערנעט און די נידעריגסטע פראצענט פון פלעצער מיט סערוויס.

לעצטע חודש האט גאווערנער האקול אנאנסירט אז די ניו יארק פאווער אויטאריטעט (New York Power Authority, NYPA) און עמפייער סטעיט דעוועלאפמענט זענען ארויסגעקומען מיט א [ConnectALL פיר-קאונטי מאדעל פראיעקט](#) צו ברענגען ביליגע אינטערנעט סערוויס צו מער ניו יארקער וועלכע וואוינען ארויס פון שטאט. די שערבאָרן ווילעדזש אין שענענגאָו קאונטי, ניקאָולס טאָון אין טייאָגע קאונטי, דייענע טאָון אין לואיס קאונטי און פיטקעירן טאָון אין סעינט לאורענס קאונטי זענען די ערשטע געגנטער וועלכע וועלן בענעפיטירן פון די ערשטע פארטיילונג פון פינאנצירונג.

די באמיונגען ווייזן אן אויף גרויסע פארשריט מיטן אהערשטעלן די מאפע פון אינטערנעט סערוויס אויף א גאר דעטאלירטע שטאפל. די קאמיסיע'ס אינטערנעט מאפע דיוויזיע וועט פארזעצן צו לייגן אלץ פריאריטעט צו מאכן בעסער די ציפערן דורכאויס די פארבליבענע חודשים פון די יאר. צו העלפן שטיצן די פאזע פון דאס מאכן די מאפע פונקטליכער, קענען באניצער איבערלאזן קאמענטארן אויף די מאפע צו באריכטן זאכן וואס זענען נישט פונקטליך און/אדער איבערלאזן אלגעמיינע קאמענטארן איבער וויאזוי די קאמיסיע קען פארבעסערן די מאפע אין קומענדיגע ווערסיעס. באניצער ווערן אויך ערמוטיגט זיך צו פארבינדן דירעקט מיט פראוויידערס צו זיכער מאכן סערוויס אינפארמאציע.

ניו יארק פאווער אויטאריטעט צייטווייליגער פרעזידענט און CEO, דזשאָסטין אי. דריסקאל, האט געזאגט, "עס איז מיר געווען א פארגעניגן צו באזוכן שערבאָרן אין שענענגאָ קאונטי אין מאי און זעהן ערשטהאנטיג ווי באגייסטערט קאמיוניטי מיטגלידער זענען איבער די אינטערנעט סערוויס פארבעסערונגען וועלכע קומען צו זייער געגנט דורך די NYPA'ס פראבע פראיעקט מיט Sherburne Electric וואו מיר פארבינדן צו אינטערנעט נוצנדיג אונזער טראנסמיסיע אינפראסטראקטור אין די קאונטי. אינטערנעט צוטריט איז א פונדאמענטאלע באדערפעניש אין די היינטיגע תקופה, און עס קומט זיך פאר אלע ניו יארקער צו זיין פארבינדן פאר צוגענגליכע פרייזן וואו זיי וואוינען, ארבעטן און גייען אין סקול. גאווערנער האקול האט א פלאן צו דערגרייכן די וויכטיגע ציהל און זי ארבעט שעפערש אין יעדע ווינקל צו ברענגען סערוויסעס צו קאמיוניטיס וועלכע האבן ביז היינט באקומען נישט גענוג אדער בכלל נישט קיין סערוויס אריבער אונזער געוואלדיגע סטעיט. די ניו יארק פאווער אויטאריטעט איז שטאלץ צו זיין טייל פון די ConnectALL פיר-קאונטי מאדעל פראיעקט, און מיר קוקן ארויס צו פארזעצן צו זיין טייל פון די לייזונג, אזוי ווי מיר, אונזער סטעיט און פרוואטע שותפים שטרעבן אלע צו 'פארבינדן יעדן'."

עקזעקיוטיוו דירעקטאר פון די ניו יארק סטעיט קאנפערענץ פון מעיאָרס (Conference of Mayors) פיטער א. בעינס האט געזאגט, "צוגענגליכע און הויכע-קוואליטעט אינטערנעט איז קריטיש צו קענען מצליח זיין אין די עקאנאמיע פון די 21'סטע יאר הונדערט. די ניו יארק סטעיט קאנפערענץ פון מעיאָרס אפלאדירט גאווערנער האקול פארן אנטוויקלען אן אינטעראקטיווע אינטערנעט מאפע וואס דערציילט די אמת'ע געשיכטע פון וועלכע ניו יארקער זענען פארבלייבן נאכאלץ אן פארלעסליכע אינטערנעט צוטריט. די מאפע וועט גיבן סיטי און ווילעדזש פירער א וויכטיגע כלי אזוי ווי זיי ארבעטן צו זיכער מאכן אז אלע זייערע איינוואוינער און ביזנעסער האבן צוטריט צו די וויכטיגע אינפראסטראקטור."

זיך צו פארבינדן מיט דעם ConnectALL פראגראם, באזוכט broadband.ny.gov אדער פארבינדט זיך מיט nysbroadband@esd.ny.gov

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418